

- वाचा : १. महाराष्ट्र महानगरपालिका अधिनियम, कलम २३४.
२. मा.उच्च न्यायालय जनहित याचिका क्र.१७३/२०१० मधील आदेश/निर्देश.
३. महाराष्ट्र शासन, नगरविकास विभाग, शासन परिपत्रक क्र.याचिका २०१५/सं.क्र.८७८(१)/ नवि ३४ दि. ६ जुलै, २०१५.
४. महाराष्ट्र शासन, नगरविकास विभाग, शासन परिपत्रक क्र.याचिका २०१५/सं.क्र.८७८(२)/ नवि ३४ दि. ६ जुलै, २०१५. ध्वनी प्रदूषण (नियमन व नियंत्रण) नियम, २०००.
५. मा.महासभा ठराव क्र. ६९३ दिनांक १७/१०/२०१५.
६. महाराष्ट्र शासन, गृह विभाग, शासन पत्र क्र. डीआयएस ०६१६/ प्र. क्र. १७७/ विशा १ व दिनांक १०.०८.२०१६.
७. मा. आयुक्त, मनपा. नाशिक यांचे परिपत्रक जा.क्र.म.का.मिवप/कक्ष-१/२८४४ /२०१८ दिनांक २१/०९/२०१८
८. महाराष्ट्र शासन, नगरविकास विभाग, शासन परिपत्रक क्र.याचिका २०१८/प्र क्र.२५३/नवि-१७ दिनांक १९ सप्टेंबर,२०१९ .

नाशिक महानगरपालिका, नाशिक.
जा.क्र. जापवि/कक्ष-१ / ४३२ /२०२०
दिनांक :- ०७ /०७ /२०२०
NMC/DTD/OWL/२०२०/

सुधारित परिपत्रक

(संदर्भ क्र. १ ते ६ व ८ अन्वये संदर्भ क्र. ७ मध्ये सुधारणा /बदल करून)

विषय :- सार्वजनिक उत्सवाच्या प्रसंगी सार्वजनिक ठिकाणी तात्पुरता मंडप /स्टेज, कमान उभारण्यास ऑनलाईन परवानगी देणेबाबत...

नाशिक महानगरपालिका क्षेत्रात गणेशोत्सव, नवरात्रोत्सव, बकरी ईद, रमज्जान ईद, मोहरम, नाताळ, आंबेडकर जयंती, महानिर्वाण दिन, शिवजयंती अशा प्रकारचे विविध उत्सव साजरे केले जातात. सदर उत्सवांदरम्यान मंडप उभारण्यासाठी विविध सार्वजनिक मंडळे महानगरपालिकेकडे अर्ज करतात. महाराष्ट्र महानगरपालिका अधिनियमातील कलम-२३४ अन्वये पोलिस विभागाच्या सहमतीने मंडप उभारण्यासाठी महानगरपालिकेची परवानगी देण्यात येते. त्याचप्रमाणे मा. उच्च न्यायालयातील जनहित याचिका क्र.१७३/२०१० मधील निर्देश, त्यासंबंधी शासन मार्गदर्शक तत्वे आणि ध्वनी प्रदूषण अधिनियम यांचे पालन होण्याच्या दृष्टीने अडथळामुक्त मंडप उभारणी करणे, सुरक्षीत वाहतूकीची दक्षता घेणे. तसेच ध्वनी प्रदूषण टाळण्याबाबत उपाययोजना करणे याबाबींची काटेकोर अंमलबजावणी करणे आवश्यक आहे. त्याचप्रमाणे सार्वजनिक मंडळांना मंडप उभारण्याची परवानगी विहीत मुदतीत मिळणे गरजेचे आहे. या सर्व बाबींचा विचार करून मंडप परवानगीसाठी पुढीलप्रमाणे महत्वाच्या बाबी विषद करण्यात येत आहेत.

- नाशिक महानगरपालिकेतर्फे सार्वजनिक उत्सव प्रसंगी मंडप परवानगीच्या सुलभ प्रक्रियेसाठी 'ऑनलाईन परवानगी' राबविण्यात येईल.
- मंडप परवानगीसाठी सार्वजनिक मंडळांना महानगरपालिकेच्या <http://nmcfest.nmc.gov.in> या वेब साईडवर ऑनलाईन अर्ज करता येईल.
- मा.उच्च न्यायालयाच्या निर्देशांच्ये मंडप उभारणी करणेकरीता रस्त्यांवर खड्डे न होण्याची दक्षता घेणे आवश्यक आहेत तसेच मंडप व कमानी उभारणी करतांना खांब रोवण्यासाठी वाळूच्या ड्रमचा वापर करावा. मंडपापासून १५ मीटरपर्यंत विद्युत रोषणाई करता येईल.
- वाणिज्य स्वरूपाच्या जाहिरातीस कर लागू आहे.
- दुर्घटना घडू नये, यासाठी आवश्यक खबरदारी घ्यावी लागेल. आपत्कालीन परिस्थिती हाताळण्यासाठी आवश्यक उपाययोजना करण्यात याव्यात. नोंदणीकृत कंत्राटदाराकडून विद्युत विषयक कामे करून घेण्यात यावीत.
- विद्यार्थी, ज्येष्ठ अथवा आजारी व्यक्तींना ध्वनीक्षेपक यंत्रणेचा त्रास न होण्याची दक्षता घ्यावी.
- मंडप परवानगी देणारे प्राधिकृत अधिकारी म्हणून मनपाच्या सर्व विभागीय अधिकाऱ्यांनी, डॉ.महेश बेडेकर वि. महाराष्ट्र शासन या जनहित याचिकेसंदर्भात मा. उच्च न्यायालयाने दिलेल्या आदेशांचे व शासन परिपत्रकांचे तंतोतंत पालन करणे अनिवार्य राहील.

सार्वजनिक उत्सवाच्या प्रसंगी मंडप परवानगीची सविस्तर कार्यप्रणाली पुढिलप्रमाणे राहील •

I) अर्ज सादर करणे : -

- मंडप परवानगीसाठी सण / उत्सवाच्या एक महिना अगोदर फक्त ऑनलाईन अर्ज करता येईल.
- मंडप उभारणी परवानगीसाठी विहीत नमुन्यात महापालिकेच्या <http://nmcfest.nmc.gov.in> या संकेतस्थळावर ऑनलाईन अर्ज करावयाचा आहे.
- उत्सव सुरु होण्याच्या दिनांकाच्या ७ दिवस अगोदरपर्यंत ऑनलाईन परवानगी देण्यात येईल.

II) परवानगीकरीता आवश्यक बाबी : -

- अर्जदाराचा संपूर्ण पत्ता (पुराव्यासह) मोबाईल क्रमांक, आधारकार्ड, ई-मेल व हमीपत्र.
- सार्वजनिक मंडळाचा पत्ता आणि पदाधिकारी/सदस्यांची यादी व दूरध्वनी क्रमांक.
- मंडपाचा स्थळदर्शक नकाशा.
- पोलीस विभागाची सहमती.
- वाहतूक पोलीसांची सहमती.
- अग्निशमन विभागाचा दाखला.

III) परवानगीची कार्यवाही : -

- मनपा. विभागीय कार्यालयामार्फत अर्जाची छाननी करण्यात येईल.
- छाननीअंती नाकारलेल्या अर्जाची कारणे अर्जदारास कळविण्यात येतील.
- पोलीस, शहर वाहतूक व अग्निशमन विभागाने मंडळाचा अर्ज प्राप्त झाल्यावर प्रत्यक्ष स्थळ पाहणी करून संमती / ना-हरकत पत्र तयार करून Online वर Upload करतील.

४. मनपा बांधकाम विभागाच्या उपअभियंत्यानी प्रत्यक्ष जागेची पाहणी करून स्थळ निरिक्षण अहवाल, जागेचे रेखांकन व जीपीआरएसद्वारे फोटो अपलोड करावयाचा आहे.
५. तदनंतर अर्जदारास मंडप शुल्क भरणे बाबत ऑनलाईन कळविल्यानंतर त्याचा भरणा अर्जदाराने मुदतीत ऑलाईन करावयाचा आहे.
६. वरिल पूर्तता झाल्यानंतर संबंधीत विभागाचे विभागीय अधिकारी ३ दिवसात परवानगी पत्र तयार करून Online वर Upload करतील.

IV) सर्वसाधारण निकष :-

१. मंडप उभारणीमुळे वाहतूक सुरळीत राहील व नागरिकांना येण्या-जाण्यासाठी अडथळा निर्माण होणार नाही, याची काळजी घेण्यात यावी.
२. रेल्वेस्थानक, बसस्थानक, मुख्य ऑटो रिक्षा स्टॅड, प्रमुख हॉस्पिटल्स व शैक्षणिक संस्था अशा गर्दीच्या व वर्दळीच्या ठिकाणी मंडप उभारण्यास परवानगी दिली जाणार नाही.
३. मंडप टाकण्याची परवानगी म्हणजे रस्ता खोदण्याची परवानगी नाही. महाराष्ट्र महानगरपालिका अधिनियमातील कलम-२३९ अन्वये रस्ता खोदण्याबाबतच्या निर्बंधाचे पालन करून, विनापरवानगी खड्डा खोदल्यास नियमानुसार दंड आकारण्यात येईल. तसेच मंडप हटविल्यानंतर रस्ता पूर्ववत करावा.
४. रस्त्यावरील वाहतूक सुरळीत राहील, तसेच चौकामध्ये वाहने वळविणे शक्य होईल अशा रितीने मंडपाची जागा निश्चित करणेत यावी.

V) 'कमान' उभारण्याचे निकष : -

१. प्रत्येक मंडळास मंडपाच्या आवारात २ कमानींची परवानगी देता येईल.
२. वाहतुकीस व नागरिकांना येण्याजाण्यास अडथळा होईल, अशा रितीने कमान उभारता येणार नाही.
३. कमानीची उंची कमीत कमी २२ फूट असावी.
४. कमान टाकण्याची परवानगी, म्हणजे रस्ता खोदण्याची परवानगी नाही.
५. वाळूच्या ड्रममध्ये लाकडी बांबू टाकून कमान उभारता येईल. तसेच कमान हटविल्यावर रस्ता पूर्ववत करावा. विनापरवानगी खड्डा खोदल्यास नियमानुसार दंड भरणे बंधनकारक राहील.
६. कमानीवर व मंडप आवारात तात्पुरत्या स्वरूपात वाणिज्य जाहिरात करावयाची असल्यास, महाराष्ट्र महानगरपालिका अधिनियम कलम-२४५ अन्वये, विहीत शुल्क भरून विभागीय अधिकारी यांचेकडून वेगळी परवानगी घ्यावी.

VI) ध्यानी प्रदूषणाचे निकष : -

१. लाऊडस्पिकरसाठी पोलीस विभागाकडून स्वतंत्र परवानगी घेणे आवश्यक राहील.

२. रुग्णालये, शैक्षणिक संस्था, न्यायालये, धार्मिक ठिकाणे किंवा सक्षम प्राधीकरणाने घोषित केलेल्या अन्य कोणत्याही शांतता क्षेत्रात (सभोवतालच्या १०० मीटर पर्यंत) मंडपास परवानगी देण्यात येणार नाही.

VII) शुल्क आकारणी :-

१. उत्सव कालावधीच्या अधिक दिवसांकरीता मंडप उभारणीसाठी रु.७५०/- शुल्क अनिवार्य आहे. तथापि १ दिवसाच्या मंडपाकरिता रु.१५/- प्रती चौ. मिटर प्रमाणे शुल्क आकारणी करण्यात येईल.
२. एका कमानीसाठी रु.७५०/- शुल्क आकारण्यात येईल.
३. महानगरपालिकेच्या नियमानुसार बॅनर व होर्डिंग करीता जाहिरातीचे स्वतंत्र दर आकारण्यात येतील.

VIII) तक्रार निवारण :-

१. नागरिकांना खालील टोल फ्री क्रमांकावर विना परवानगी मंडप व ध्वनी प्रदूषणाची तक्रार नोंदविता येईल.

अ.क्र.	विभागाचे नांव	दुरध्वनी क्रमांक
१	मुख्यालय तक्रार निवारण केंद्र	१८००२३३१९८२ (टोल फ्री क्रमांक)
२	नाशिक पूर्व	०२५३-२५०४२३३
३	नाशिक पश्चिम	०२५३-२५७०४९३
४	पंचवटी	०२५३-२५१३४९०
५	नविन नाशिक (सिडको)	०२५३-२३९२०९०
६	सातपूर	०२५३-२३५०३६७
७	नाशिकरोड	०२५३-२४६०२३४
८	ई-मेल आयडी	Nmc@nmc.gov.in

२. ध्वनी प्रदूषण व विनापरवानगी मंडप/स्टेज तक्रारीची नोंद ठेवण्यासाठी स्वतंत्र नोंदवही ठेवण्यात येईल. प्राप्त झालेली तक्रार कार्यवाहीसाठी संबंधित विभागीय अधिकारी, पोलिस स्टेशन व पोलिस कंट्रोल रुमला अग्रेषित करण्यात येईल.
३. पोलीस विभागामार्फत ध्वनी प्रदूषण नियम २००० नुसार उचित कारवाई करण्यात येईल.
४. विभागीय कार्यालयातील अतिक्रमण विभागामार्फत अनधिकृत मंडप तातडीने हटविण्यात येईल.

IX) सर्वसाधारण अटी :-

१. परवानगीचा अर्ज दाखल केला, याचा अर्थ परवानगी मिळाली असे नव्हे. मंडळाने लेखी परवानगी मिळाल्यानंतरच मंडप उभारणीचे काम सुरु करावे.
२. मंडपाच्या दर्शनी भागावर परवानगीपत्र प्रदर्शित करणे अनिवार्य राहील. तसे न केल्यास मंडप अनधिकृत समजला जावून तो काढून टाकण्याची कारवाई करण्यात येईल.

३. मंडपाच्या ठिकाणी महाराष्ट्र राज्य विदयुत वितरण महामंडळाकडून नियमानुसार विदयुत जोडणी घेण्यात यावी. विदयुत पुरवठा घेतेवेळी वायरिंगमध्ये जोड खुला राहणार नाही, या करीता सर्व विदयुत कामे परवानाधारक ठेकेदारामार्फत योग्य प्रकारे करावीत.
४. आग प्रतिबंधक साधने व प्रथमोपचाराची साधने तात्काळ उपलब्ध होतील अशा प्रकारे ठेवावीत.
५. मंडपाच्या ठिकाणी प्रत्येकी २०० लिटर क्षमतेच्या पाण्याच्या २ टाक्या तसेच बारीक वाळूने भरलेल्या २ बादल्या भरून ठेवणे आवश्यक आहे.
६. मंडप उभारतांना अग्निशमन दलाची वाहने अत्यावश्यक घटनेच्या वेळी मंडपाजवळ जाऊ शकतील, अशा प्रकारे मोकळी जागा ठेवण्यात यावी.
७. मंडपातून निघालेला ओला व सुका कचरा वर्गीकरण करून, तसेच बंद डब्बात निर्माल्य ठेवून त्याची विल्हेवाट लावण्याची आणि उत्सव मंडप व आजूबाजूचा परिसर स्वच्छ ठेवण्याची जबाबदारी सार्वजनिक मंडळाची राहील.
८. मंडपापासून विदयुत तार व डी पी बॉक्स ६ फूट अंतरावर ठेवणे मंडळावर बंधनकारक आहे. तसेच विदयुत रोषणाई मंडपापासून जास्तीत जास्त १५ मिटर अंतरापर्यंत करता येईल.
९. मंडपाच्या प्रवेशद्वारावर महानगरपालिकेने दिलेले परवानगी व अग्निशमन विभागाकडील ना हरकतीचे पत्र प्रदर्शित करणे बंधनकारक आहे.
१०. कोणाच्याही जातीय/धार्मिक भावना दुखावल्या जाऊन कायदा व सुव्यवस्थेचा प्रश्न निर्माण होईल, असे बॅनर, देखावे किंवा फलक मंडपामध्ये किंवा बाहेरील बाजूस लावू नयेत.
११. परवानगीधारकांनी त्यांना निश्चित करून दिलेल्या आकारमानाचा मंडप उभारणे बंधनकारक राहील.
१२. ध्वनीप्रदूषण विषयक कोणत्याही बाबींचा भंग होणार नाही याची दक्षता घ्यावी. उत्सव कालावधीत ध्वनी प्रदूषणाच्या विहीत मर्यादा पातळीच्या निकषांची अंमलबजावणी करावयाची आहे. तसेच यासंदर्भात पोलीस विभागामार्फत ठरवून दिलेल्या वेळेचे बंधन पाळण्याची दक्षता घ्यावयाची आहे.
१३. उत्सव संपल्यानंतर परवानगी अर्जामध्ये नमूद केलेल्या तारखेनंतर सार्वजनिक मंडळाने स्वतःहून मंडप काढून घ्यावा. अन्यथा दंड आकारण्यात येईल.
१४. मा. उच्च न्यायालयाने महसूल विभागातील अधिकाऱ्यांना उत्सवाच्या ७ दिवस अगोदर मंडप तपासणीचे निर्देश दिलेले आहेत. मंडप तपासणी पथकास मंडळाच्या जबाबदार व्यक्तीने परवानगीपत्र दाखवून विचारण्यात आलेली माहिती पुरविणे आवश्यक राहील.
१५. उत्सवाच्या दरम्यान जमा होणाऱ्या निर्माल्यावर केंद्र शासनाच्या घनकचरा व्यवस्थापन नियम, २०१६ मध्ये नमूद तरतुदीनुसार संबंधित मंडळ/अर्जदार/संस्था यांनी कार्यवाही करावी.
१६. सण/उत्सव कार्यक्रम संपल्यावर तात्काळ मंडप/उत्सव बांधकाम तात्काळ काढण्याची जबाबदारी संबंधीत मंडळ/अर्जदार/संस्था यांची असेल.

१) शर्ती:-

१. महानगरपालिकेची परवानगी मिळण्यापूर्वी टाकण्यात येणारे मंडप/कमान हे विनापरवानगी समजण्यात येतील. मंडप टाकणे हे विकास कामात अंतर्भूत होत असल्याने, महाराष्ट्र प्रादेशिक नियोजन व नगररचना अधिनियम १९६६ च्या कलम ५४ अन्वये नोटीस देवून हटविण्याची कारवाई करण्यात येईल. तसेच संबंधितांविरुद्ध सदर कलमांतर्गत गुन्हा दाखल करण्यात येईल.
२. विनापरवानगी जाहिरात लावल्यास, सदरची जाहिरात काढण्यात येईल. तसेच विनापरवानगी जाहिरात लावल्याबदल, महाराष्ट्र मालमतेच्या विरुपणास प्रतिबंध अधिनियम १९९५ प्रमाणे गुन्हा दाखल करण्यात येईल.
३. मंडप/कमानी उभारतेवेळी विना परवानगी रस्त्याची खोदाई केल्यास, नियमानुसार दंड आकारणी करण्यात येईल.
४. महानगरपालिकेच्या विद्युत पोलवरुन विद्युत जोडणी घेतल्यास, मंडळाचे पदाधिकाऱ्यांविरुद्ध कायदेशीर कारवाई करण्यात येईल.
उपरोक्त अटी/शर्ती तसेच मा.उच्च न्यायालयाचे निर्देशांचा भंग केल्यास, देण्यात आलेली मंडप परवानगी रद्द करून, अशा मंडळावर कायदेशीर कारवाई करण्यात येईल.
सदरचे परीपत्रक सार्वजनिक मंडळे व नागरिकांच्या माहितीकरीता मनपा संकेतस्थळ www.nmmc.gov.in वर प्रसिद्ध करणेत आलेले आहे.

०१०७/२०८

(रा. वि. गमे)

आयुक्त

नाशिक महानगरपालिका, नाशिक.

प्रति,

१. उत्सव सनियंत्रण समिती अध्यक्ष तथा
अतिरिक्त आयुक्त (शहर) मनपा. नाशिक
२. सर्व विभाग प्रमुख, मनपा. नाशिक
३. सर्व विभागीय अधिकारी, मनपा. नाशिक

प्रत : माहिती व आवश्यक ती कार्यवाहीसाठी-

१. जिल्हाधिकारी कार्यालय, नाशिक.
२. पोलिस आयुक्त, नाशिक शहर.
३. महाराष्ट्र प्रदुषण नियंत्रण मंडळ, नाशिक.
४. महाराष्ट्र विद्युत वितरण कंपनी लि., नाशिक शहर.
५. सर्व सार्वजनिक मंडळे / नागरीक /संस्था इ.

प्रत : माहितीस्तव सादर-

१. मा. महापौर, नाशिक महानगरपालिका, नाशिक.
२. सर्व सन्मानिय पदाधिकारी / सदस्य,
नाशिक महानगरपालिका, नाशिक.